

అమ్మగారి వాతావరణం

ముప్పయి-నిమిషాలు



‘సి - డబ్ల్యూ’ టోపీని సర్దుకున్నాడు -
చక్రధర్.

సి - అంటే కానివిక్ట్ (Convict) ‘డబ్ల్యూ’ అంటే వార్డర్ - (Warder). అంటే - యావత్ జీవితమైంది. యావజ్జీవ జైలు శిక్ష అనుభవింపవలసిన నేరస్థుడు. యావజ్జీవం అంటే పద్నాలుగు సంవత్సరాలు. చక్రధర్, తాను చేసిన జంట హత్యలను నిర్భయంగా ఒప్పుకున్న ధీరోధాత్ముడు.

“చక్రం” మళ్ళీ పిలిచాడు జైలర్.

“అయ్” అంటూ చక్రధర్ శరీరం, ఎటెన్నస్ భంగిమలో నిలబడ్డది. గోదావరి జిల్లాలలోని తెలుగు యాసతో కూడిన అతని మాటలు శ్రోతలకు పెద్ద ఎన్టర్టేన్మెంట్. రాజమండ్రి కారాగారంలో జైలు అధికారులకు ఎదురు తిరిగిన కారణంగా ప్రభుత్వం వరంగల్ “సెంట్రల్ ఫ్రీజన్”కు ట్రాన్స్ఫర్ చేసిన మైదీ.

తెల్లని ఖాదీ ప్యాంటు - తెల్లని బుష్పర్ట్... తెల్లని టోపీ -- టోపీకి కుడివైపున సి.డబ్ల్యూ(C.W.) ఇత్తడి బిళ్ల పొదగబడింది. స్టార్ హోటల్ సప్లయర్లాగ చక్కని యూనిఫాం.

“మొత్తం చద్దర్లు (దుప్పట్లు) ముప్పయిరెండు.... రిజిస్టర్లో

ఈరోజు తారీఖు మీద నెంబర్ ఏసినా..... ఆ పని అయిపోయింది.... ఇప్పుడేం చెయ్యమంటారు....?" జెయిలర్ కూర్చున్న టేబుల్ ప్రక్కన చద్దర్ల కుప్పలు, జైలులోని ఖైదీలు లోపల మగ్గాలపై నేసిన రంగు రంగు దుప్పట్లు - జంపకానాలు - మొదలగు వాటిని మడిచిపెట్టున్నారు. నేలపై కూర్చున్న మరో ఇద్దరు - యావజ్జీవ ఖైదీలు. వారి చుట్టూ తెల్లరంగువి - సిరారంగువి --- గోదుమ రంగు గల చెద్దర్లు, ఖైదీల శ్రమ ఫలితం.

"వాటి లెక్క వీళ్లు చెబుతారు గానీ.... నువ్వు - ఇంటర్వ్యూల కొచ్చిన వాళ్ళను లోపలికి తీసుకొని రావాలి.... ఎరికే గదా?.... బ్యారక్స్ లోకి వెళ్ళి ఎవరెవరి కోసం ఎవరోచ్చారో వాళ్ళను పిలుచుకు రావాలి, తెలిసిందా..?"

"అయ్యో బాబోయ్ -- ఈయాలి సోమవారం కదండీ"... ముసి ముసి నవ్వులతో మూలనున్న తన లాటీ చేతిలోకి తీసుకున్నాడు.

ఆరోజు సోమవారం.

జైలు ఆవరణంతా కళకళలాడుతోంది - పెళ్ళి ఇల్లులా. 'సందడి, సందడిగా' ఉంది. జైలులో మగ్గుతూన్న తమ ఆత్మీయులను చూడటానికి, తల్లిదండ్రులు, భార్య పిల్లలు, బంధువులు - జైలు బయట పడిగాపులు కాస్తున్నారు. వాళ్ళ వాళ్ళ పేర్లను, బాంధవ్యపు వివరాలను నమోదు చేసిన చిట్టీలను లోపలికి పంపిస్తున్నారు. లోనికి వచ్చిన ఆ ధరఖాస్తులను, జైలర్ పరీక్షించి, పరిశీలించి రిజిస్టర్ లో ఎంట్రీ చేసుకుంటున్నాడు.

"వదింటికి ఇంటర్వ్యూలు - వది గంటలయినాంక, ఒక్కొక్కరినే తోలుక రావాలి. ముందుగా రామరాజుగారిని రమ్మని చెప్పు -- ఇప్పుడే పోయి ఇంటర్వ్యూకి "రడీ" కమ్మని చెప్పు... మనుసున పట్టిందా?"

"రామరాజుగారంటే ఆయనే గదండీ... నాకులాగ దొడ్డు దొడ్డు ఉంటాడు? ఆ మాటలకు జైలర్ పగలబడి నవ్వాడు. అంతలోనే ఫోన్ గణగణ వ్రోగింది. జైలర్ రిసీవర్ ఎత్తి చెవివద్ద పెట్టుకొని.... "యస్ సార్, యస్ సార్.....కొత్తగా వస్తూన్న డిటెన్యూల కొరకు అరేంజిమెంట్స్ చేస్తున్నాం సార్.... గార్డెన్ వర్క్ బండ్ పెట్టాం సార్... ఈ రోజు...."

"మోకాళ్ళ వరకూ లాల్చి - పైజమా. వారు ప్రొద్దుపొడుపుతోనే లేచి మన ప్రహరీగోడ ప్రక్కన కూర్చుని చదువుకుంటాడు. వారి ప్రక్కనే ఇంగ్లీషు అర్థాలు చూసుకునే ఇంత దొడ్డు పుస్తకం ఉంటది, ఏప్పుడూ --- ఆయనే శైక్రం.... ఎరికెందా? క్రింద కూర్చొని చద్దర్లు మడుస్తూన్న ఆ ఇద్దరూ యావజ్జీవ ఖైదీలు గుర్తులు చెప్పి చక్రధర్ సందేహం తీర్చారు.

ఫోన్ లో సంభాషణ ఇంకా కొనసాగుతుంది. జైలర్ నిలబడి వినయం ఉట్టివడుతున్న గొంతుతో..... "మన జైలులో మాగ్జిమమ్ 600 మందికి మాత్రమే ఎకామడేషన్ ఉంది సార్.... ఇప్పటికే 700 దాటిపోయారు. -- ఆర్డినరీ కాన్స్ట్రక్ట్ షన్ పొలిటికల్ డిటెన్యూస్ కలిపి. కొత్త డిటెన్యూస్ ని లాస్ట్ బ్యారక్ లో -- అంతే సార్.... అంతే సార్.... "యస్ సార్" అంటూ ఫోన్ పెట్టేశాడు.

చక్రధర్ వంక చూస్తూ "ఇంకా ఇక్కడే వున్నావా? జెల్లిపో... అన్నాడు"

"కొత్త డిటెన్యూలు ఇంకా వస్తూన్నారండీ?... చక్రధర్ సందేహం.

"అన్నీ.... నీకే కావాలి చక్రం.... ముందు చెప్పిన పని చెయి."

లాఠీ కాలిపై చిన్నగా, లయబద్ధంగా, దరువువేసూకుంటూ చక్రధర్ నిష్క్రమించాడు.



రాజప్రసాదానికి చుట్టూ ఉన్న ఎత్తైన గోడలా, జైలుచుట్టూ ఎత్తైన గోడ. ఆ గోడలో నాలుగు దిక్కుల్లో నాలుగు బురుజులు. ఆ బురుజుల్లో పహారా కాస్తున్న సెంట్రీ పోలీసులు. అటువంటి ఒక బురుజు నీడలో తల వంచుకొని చదువుకుంటూన్న డిటెన్యూ రామరాజు. అతని ఏకాగ్రతను భంగం చేయటం ఇష్టం లేక చక్రధర్ మౌనంగా నిలబడ్డాడు. మనిషి అలికిడి విని తలపైకి ఎత్తాడు.... అతను.

"వ్యాట్... చెక్రం - వాట్ న్యూస్...." "అయ్యబాబోయ్.... మీరు ఇంగిలీసులో అడిగితే నాకేమి తెలుస్తదండీ..." పగలబడి నవ్వుతూ ఎందుకొచ్చావని అడుగుచున్నారా?

"యస్" - అంటూ కళ్ళద్దాలు తీసుకొని, కనుబొమ్మలను ఎగురవేశాడు.

"మీకు చానా సంతోషమైన కబురు తెచ్చాను.... దాన్ని సెప్పాలంటే ముందు నాకు "టిఫిన్" పెట్టమని వెంకన్నకు చెప్పండి.... ఇయ్యాల సోమారం కదండీ.... మీ మెస్ లో ఘోరీలు...."

"కావచ్చు --- నేనింకా తినలేదు. నేను చెప్పానని చెప్పి తినిరా - ఇంతలోకి ఈ చాప్టర్ - అయిపోతది." - కళ్ళద్దాలు ముక్కుపైకి ఎక్కించి, చేతితో గడ్డం రుద్దుకోసాగాడు. గడ్డం బాగా పెరిగింది.

మూడు వారాల గడ్డం. సూదుల్లా పొడు చుకువస్తున్న వెంట్రుకలను గీక్కుంటూ..... "మాకు సంతోషమైన కబురే ముంటాయ్... విడుదల చేయడం మినహ.... అది ఇంతలో జరిగే పని కాదు..... ఎవరైనా ఇంటర్వ్యూకు వచ్చారా?....."

"ఆయ్... అవునండీ.... జెయిలర్ గారు మిమ్ములను పదింటికల్లా "రెడీ"గా ఉండమన్నారు

కాలజ్ఞానులం

భూమీద పద్ద

మరుక్షణం

మేలిమి కలిమి కానుక

కాదా కాలం ?

కనకనే

కనగానే

కనువిప్పుగానే

అక్షయ క్షణాల నిధి

ఊపిరి !

బట్టకట్టిన బతుకు

వెలుతురు తెలుపు

క్షణపు లక్షణం

క్షయం

కనకనే

వ్యర్థపు వ్యయం

చిమ్మచీకటి నలుపు !

కరిగిపోయిన కాలపు కలిమి

ముదిమి మింగిన ముసలం !

పనికి వచ్చే పనికి

ఒదిగే క్షణం

అవదా అక్షయం

కాదా కాలం

అమరం !

క్షయ అక్షయాలు

అర్థమైతే

కామా

అవమా

కాలజ్ఞానులం !!

- డా॥ చాగంటి తులసి



“భార్యకు ఇంతఘనం భయపడకూడదు. ఏం చేస్తావి? కాకపోతే ఏడుస్తావి. ఆ ఏడుపులో కొట్టుకు పోకుండా జాగ్రత్తపడాలి..... ఆమెను ఎద్యుకేట్ చెయ్యాలి. ఎద్యుకేట్ చెయ్యకపోవటం తన తప్పు..... చూద్దాం..... అనుకుంటూ గడ్డం ముగించి పొడర్ పూసుకున్నాడు. అద్దంలో చూసుకొని ముఖానికి లేని చిరునవ్వు పులుముకున్నాడు. తాను జైల్లో సంతోషంగా వున్నట్లుగా నటించాలి. జీవితంలో జీవించటం కాదు ముఖ్యం. నటించడం ముఖ్యం. నటన రాని వాడు జీవితంలో ఒక మిజరబుల్ ఫెయిల్యూర్.



.....”
 “ఎవరు వచ్చింది?.... నీకేమైనా తెలుసా?”
 “నాకు జెయిలర్ పేర్లు సెప్పరుగదాండీ... బహుశా “అమ్మ” గారు అయి ఉంటారండీ !
 ఆ మాట వినగానే అతని ముఖంలో చిరు నవ్వు మెరిసింది. కానీ వెంటనే అంతర్ధానమైంది.
 “స్విచ్” వేసిన వెంటనే ఉజ్వలంగా వెలిగిన “బల్బు” హైఓల్టేజి కారణంగా “టప్”మని మాడి పోయినట్లు అతని ముఖం కాంతి విహీనం అయి పోయింది. పుస్తకంలో ముగించవల్సిన చాప్టర్ మూతపడింది. పుస్తకాలు చంకలో పెట్టుకొని లేచి నిలబడ్డాడు. తిమ్మిరి పట్టిన కాళ్ళలో రక్తం ప్రవహించే వరకు నిలబడి భార్యను గురించి ఆలోచిస్తూ మెల్లగా రూమ్ కు చేరి మంచంపై అద్దంగా పడుకున్నాడు.
 భార్యను గురించిన కవితాత్మక ప్రతీకలు మనసులో తిరుగసాగాయి.
 ఆమె.....
 ఆమె.... తల వంచుకొని, శాళి కట్టించుకొని తన జీవిత క్రీడలో తనతో జట్టుకట్టిన... కో, ప్లేయర్.
 తన జీవితపు క్రీడాస్థలిలో, తన వెనుక నిలబడి, ఎప్పుడూ “పౌల్, పౌల్” అంటూ “విజిల్” వేసే “రిఫరీ”
 “ప్రక్క ఇంటి అన్నయ్యగార్ని చూసి నేర్చుకోండి....” అంటూ నేపథ్యగానం వినిపించే ప్లేబాక్ సింగర్.
 “ఈడెన్ గార్డెన్”లో “ఫర్ బిడెన్ ట్రీ” నుండి పండు తినమని “ఆడమ్మను” ప్రోత్సహించిన “ఈప్” స్ఫురణకొచ్చింది. బాలగంగాధర తిలక్ కవితలో..... “చెలీ...నెచ్చెలీ....నన్ను కొగిలించుకొన్న బెబ్బులీ....” అన్న మాటలు తన మనసులో తళుక్కున మెరిసాయి.
 ఆలోచనతో సతమతమౌతూ, లేచి, గడ్డానికి క్రీమ్, పూసి బ్రష్ చేసి, గడ్డం గీయసాగాడు.
 “టక్”... రేజర్ ఆగిపోయింది..... తెగింది. రక్తం చుక్కలు చుక్కలుగా రక్తం. “ఓరినీయవ్వు

ఆలోచనలలో పడి గంటు పెట్టుకుంటినే..... డెటాల్ చుక్క”.
 “భార్యకు ఇంతఘనం భయపడకూడదు. ఏం చేస్తావి? కాకపోతే ఏడుస్తావి. ఆ ఏడుపులో కొట్టుకు పోకుండా జాగ్రత్తపడాలి..... ఆమెను ఎద్యుకేట్ చెయ్యాలి. ఎద్యుకేట్ చెయ్యకపోవటం తన తప్పు..... చూద్దాం..... అనుకుంటూ గడ్డం ముగించి పొడర్ పూసుకున్నాడు. అద్దంలో చూసుకొని ముఖానికి లేని చిరునవ్వు పులుముకున్నాడు. తాను జైల్లో సంతోషంగా వున్నట్లుగా నటించాలి. జీవితంలో జీవించటం కాదు ముఖ్యం. నటించడం ముఖ్యం. నటన రాని వాడు జీవితంలో ఒక మిజరబుల్ ఫెయిల్యూర్. తాను కొడుకుగా, భర్తగా, తండ్రిగా తన పాత్రలు నిర్వహించాలి. ఈ నిర్వహణకు కావలసిన హావభావాలను నమకూర్చుకొని నటించాలి.” మహనీయులు పేక్స్ పియర్ గొప్పగా చెప్పాడు. “జీవితం ఒక రంగస్థలం అని మానవులందరూ పాత్రధారులని.... “ఏ గ్రేట్ సోల్”..... అని ఆలోచించుకుంటూ లాల్సీ పైజమా..... తగిలించుకొని గడియారం వంక చూశాడు. ఇంకా “టైం” ఉంది..... ఇంకా టైం ఉంది ఇంటర్వ్యూకి. పది గంటలకు కదా !..... అంటూ న్యూస్ పేపర్ కళ్ళముందు పెట్టుకున్నాడు.
 “ది రైజింగ్ సన్ ఆఫ్ ఇండియా” (మొదటిది హెడ్ లైన్స్)
 నెక్స్ట్ ఐటమ్ సంజయ్ గాంధీ ఫోటో యువజన కాంగ్రెస్ నేతపై పొగడ్డలు. శీర్షిక..... “అత్యవసర పరిస్థితి..... ప్రజా స్వామ్యంలో అను శాసన పర్వం” వినోభాభావే, సమర్థన.
 మూడవ శీర్షిక..... “ప్రజాస్వామ్య చరిత్రలో ఎమర్జెన్సీ ఒక పెద్ద మలుపు”... అరిగిపోయిన గ్రామ్ ఫోన్ రికార్డు. “హిజ్ మాస్టర్స్ వాయిస్” వింటూన్న పెంపుడు కుక్కలాంటి భజన పార్టీ మద్దతు. పేపరు విసిరి అవతల పడేశాడు. గోడ గడియారంలో

“టింగ్” అన్న శబ్దం. అర్థగంట సూచన.
 “ఇంకా అర్థగంట.....” హౌ టు.....కిల్ ది టైం” అనుకుంటూ ఇతర డిటెన్యూలున్న హాల్స్ వైపు నడిచాడు.
 “గడ్డం తీసివేసి, పొద్దు పొద్దున్నే “స్మార్ట్ గా” తయారయ్యారు..... రాజు గారూ ఏమిటి విశేషం? చెప్పాడు.
 “గుడ్ లక్”..... అన్నారు. మిత్రులు.... శ్రేయోభిలాషులు.
 “తమకు ఇంకా భార్య పిల్లలను చూపే భాగ్యం కలుగలేదని”, వాపోయారు, కొందరు నిరాశావాదులు. పది గంటలు అయింది. వార్డర్ వచ్చి ఎదురుగా నిలబడ్డాడు “గేటులోకి రమ్మని”.
 * * *
 మెయిన్ గేట్ ప్రక్కనే జైలు సూపరిం టెండెంట్ కార్యాలయం దాని ప్రక్కనే “జైలర్” ఆఫీస్. ఆ ఆఫీస్ వరండాలో టేబుల్. దానికి అనుకున్న కుర్చీలో “జైలర్”. ఖాకీ యూనిఫామ్, భుజకీర్తులు, హోదాను సూచిస్తూ ఇత్తడి బిళ్ళలు.
 ఆ టేబుల్ కి దూరంగా చిన్న బెంచి, బెంచి ప్రక్కన కుర్చీ, ఆ కుర్చీలో సాధారణ దుస్తుల్లో ఉన్న ఇంటిలిజెన్స్ ఆఫీసర్. సి.ఐ.డి. శాఖకు చెందిన నిఘా విభాగపు ఆఫీసర్.
 ప్రభుత్వ వ్యతిరేకమైన విషయాలు - ఉద్యమాలు - పార్టీలకు సంబంధించిన రహస్యాలను తమ తమ భార్యల ద్వారా, బంధువుల ద్వారా, బయటికి చేరవేయకుండా నిఘా. ఇంటర్వ్యూ జరుగుతున్నప్పుడు “నిఘా” విభాగపు అధికారులు, ఆ సంభాషణలు వినాలనీ, అనుమానాస్పద వ్యక్తులపై నివేదికలు సమర్పించాలని ప్రభుత్వ ఆదేశం.
 రామరాజు స్టూలుపై కూర్చున్నాడు... పరీక్ష హాలులో కూర్చున్న స్టూడెంట్ లా.
 రాజుగారూ?.... “ఇంటర్వ్యూ.... ఆప్ యాన్ అవర్.... ఓనీ... థర్టీ మినిట్స్..... ఓకే, ఏమి మాట్లాడదల్చుకున్నరో మీరు జల్లీ జల్లీ ఫినిష్ చెయ్యాలి. ఈ రోజు చాలామంది వచ్చారు.
 తల ఆడిస్తూ రామరాజు తన ఇంటర్వ్యూ కొరకు వస్తూన్న వ్యక్తుల కొరకై గేట్ లోకి చూసాడు.... ముందు తన భార్య, తరువాత తన చిన్న బిడ్డ. మూడు సంవత్సరాల బిడ్డ, తన బిడ్డ వెనుకాల తన తమ్ముని కొడుకు నాల్గు సంవత్సరాల పసివాడు. వాళ్ళ వెనుక తన తల్లి.... ప్లాస్టిక్ బుట్ట చేతిలో పట్టుకొని, వాళ్ళ వెనుక చక్రధర్... వాక్యానికి ఫుల్ స్టాప్ లాగా, తన తండ్రి రాలేదు.
 తల్లి వెనుక నడుస్తున్న తన చిన్న బిడ్డ, తనను అంత దూరం నుండే పోల్చుకుంది. స్టూలుపై నుండి లేచి నిలబడ్డాడు. తన బిడ్డ తన వైపు ఉరికి

రాసాగింది. తనపై కేంద్రీకరించిన చూపులతో.

ఆ చిన్నారి కళ్ళనిండా పరుచుకున్న తండ్రి రూపం.

“నాన్న...”

ఏదైన ఊరికి వెళ్ళి రాగానే తనను ఎత్తుకొని గాలిలోకి ఎగురవేసి పదినిముషాలు చంకన వేసుకొని ఎత్తుకు తిప్పే నాన్న. “అమ్మ కొట్టిందంటే”.... అమ్మను తిట్టి కొట్టపోయే నాన్న “బుజ్జీ..... ఇదిగో నీకు కొత్త పలక” ని తెచ్చిన నాన్న.

ఉరికి, ఉరికి, వచ్చి తండ్రి మెడను చుట్టుకుంది. బలంగా ముందుకు వంచి తండ్రి నొసలు ముద్దు పెట్టుకుంది.

అవధులు లేని ఆనందం. సంతోషంతో ఉబ్బి తబ్బిబై పోయిన ఆ పసి వదనం వికసించింది. దానిమ్మ గింజల్లాంటి పలువరుసతో నవ్వింది. ఆ నవ్వుల కాంతితో జైలర్ గది నిండిపోయింది.

“మన ఇంటికి పోదాం....రా.....” చెయ్యి పట్టుకొని లాగసాగింది. “వెళదాం.. వెళదాం” అంటూ ప్రేమగా తల నిమిరాడు.... ఆ చిన్నారి అమాయకపు కళ్ళలోకి చూస్తూ. “ముందు నువ్వు - అక్కడకు వెళ్ళి పూలు తెంపుకో” అంటూ పూలచెట్ల వైపు వేలు చూపించాడు.

“మరి.... ఈళ్ళు... ఈ పోలీసులు కొడితే?... అంటూ జైలర్ వంక వేలు చూపించింది.

“కొట్టరు...కొట్టరు.... వీళ్ళు మంచి పోలీసులు.....” సాధారణ దుస్తుల్లో వున్న సి.ఐ.డి ఇన్స్పెక్టర్ జైలర్ వంక చూసి పెద్దగా నవ్వాడు.

“చక్రం... ఈ బుజ్జమ్మను కొన్ని మల్లెపూలు తెంపుకోనివ్వు... ఈపువ్వులు... పిల్లలకోసమే... ఇతనితో...పో” ఖాకీ యూనీఫామ్లో ఉన్న జైలర్ అన్నాడు..... విరగబూసి రాలిపోతున్న మల్లెచెట్ల వంక చూస్తూ.

రామరాజు తలపైకెత్తి చూసాడు.... గోడ మీద గడియారం కేసి.

పెద్దముల్లు రెండు అంకె మీద ఆగి వుంది. పదినిముషాలు ముగిసినాయి. ఇంకా ఇరవై నిమిషాలు మిగిలినవి. భార్య.... తల్లిపై అతని చూపులు నిలిచాయి..... భార్య ఒడిలో తన తమ్ముని కొడుకు.

ఆ బాబును దగ్గరకు తీసుకొని ఎడమచేతితో పొదివి పట్టుకొని, బుగ్గలు నిమిరి తన తొడపై కూర్చుండబెట్టుకొన్నాడు. పెద్దనాన్న తొడపై చెయి వేసిన ఆ పిల్లవాని చూపులు.... ఖాకీ బట్టలతో పిటపిట లాడుతున్న జైలర్పై సాధారణబట్టలలో వున్న “నిఘా” ఇన్స్పెక్టర్పై నిలిచాయి. పరిశీలనగా చూస్తున్న అతని చూపుల్లో ఎన్నో ఆలోచనలూ, సందేహాలు.

“ఏమిటిరా?... రెప్పు కొట్టుకుండ వాళ్ళను చూస్తున్నవ్?... వాళ్ళు నిన్నేమి చెయ్యరులే... ఇటు తిరుగు... అంటూ ఆ పిల్లవాని ముఖం తన వైపుకు తిప్పుకున్నాడు.

గద్ద ముక్కులాగా కొసవంగిన పొడవాటి ముక్కు కళ్ళు ఉద్విగ్నంగా మెరుస్తున్నాయి.

“పెదనాన్నా !.... నువ్వు దొంగతనం చేశావా? పోలీసులు నిన్ను ఇక్కడకు ఎందుకు తీసుకొచ్చారు....? మరి”.... దుఃఖంతో ముఖం బుస బుసా పొంగింది. బుగ్గలపై కన్నీరు కార సాగింది.

ఆ చిన్నారి అడిగిన ప్రశ్నకు నిర్ఘాంత పోయిన జైలర్ అతనిని దగ్గరకు తీసుకొని లాలనగా అడిగాడు.

“నీ పేరు ?.....”

“బలరామరాజు!....”

“ఏం చదువుతున్నావ్?

“యు.కే.జి”.....

“మీ చెల్లి పేరు...? ఏం చదువుతుంది?”

“లక్ష్మి.... యు.కే.జి... అంకుల్ !... మా పెదనాన్న దొంగతనం చేయలేదు కదా ! మరి ఎందుకు విడిచిపెట్టవ్?”

“భలే... ఉషారున్నవ్.... మీ పెదనాన్నను విడిచి పెట్టటానికి జర్ర టైం పడ్డది... తెలిసిందా?... నీవు కూడా పోయి మీ చెల్లితో పూలు తెంపుకో... మీ పెదనాన్నను, మీ పెద్దమ్మతో, నాయనమ్మతో మాట్లాడనివ్వు.... ఇంటర్వ్యూ అయిపోయాక అందరూ వెళ్ళిపోవచ్చు” అంటూ జైలర్ మరొక వార్డర్ని ఇచ్చి బయటకు పంపించాడు.

“పదిహేను నిమిషాలు అయిపోయినవి?... రాజుగారూ త్వరత్వరగా మాట్లాడండి.” అంటూ సి.ఐ.డి ఆఫీసర్ బెంచికి దగ్గరగా తన కుర్చీ జరుపు కున్నాడు. అతను కుర్చీ దగ్గరగా లాక్కోవడం చూసి రాజుగారి భార్య కుంచించికుపోయి,పమిట కొంగు భుజంపైకి లాక్కొని అవతలకు జరిగింది.

“ఇవేమి.... ఇంటర్వ్యూలయ్యా?... మనస్సు విప్పి మాట్లాడు కోకుండా ఈ రూల్స్ ఏమిటి? ఇంటర్వ్యూలు, లేవని చెప్పితే సరిపోతది కదా !.... ఇంటర్వ్యూ

ఇచ్చినట్టే ఇచ్చి మాపై ఈ కాపలా ఎందుకు?... చిరాకు పడుతూ ఆ ఆఫీసర్ను అడిగింది.

“అంతే మరి వాళ్ళు మాత్రం ఏమిచేస్తారు... చెప్పు... ప్రభుత్వాన్ని అడగాలి మనం... వాళ్ల ద్యూటీ వాళ్ళది”..... పోలీసుల తరుపున వకాల్తా పుచ్చుకొని సంజాయిషీ చెప్పాడు భర్త.

“ఆ మాట వాళ్ళు చెప్పాలి... మీకు ఎందుకు?... అది సరే గాని “ఎన్నాళ్ళుందామని ఈ జైల్లో”..... సూటిగా ప్రశ్నించింది. అతని నెత్తిన పడిన తొలి పిడుగు. చలి పిడుగు. ఉరుములు, మెరుపులూ లేని ఆకాశం నుండి రాలిన పిడుగు.

“విడిచి పెట్టే వరకు... జైల్లో ఉండాలని ఉంటరా ఏమిటి?... ఎవరైనా?” భార్య మనసును నొప్పించకుండా గొణుగుతున్నట్లు మెల్లగా అన్నాడు.

“మీ వాలకం చూస్తే ఉందామనే ఉన్నట్లున్నారు. అందరూ విడుదల కోసం ఎవరి ప్రయత్నాలు వారు చేసుకుంటుంటే, నిమ్మకు నీరెత్తినట్లు కూర్చున్నారు జైల్లో... మీ కోసం ఏదైనా ప్రయత్నం చేద్దామంటే ముందు మీరే ఓప్పుకోరు. పార్టీకి రాజీనామా చేసి, రాజకీయాలకు దూరంగా ఉంటానని, ప్రభుత్వానికి ఒక హామీ పత్రం.... మా అన్నయ్య వాళ్ళు హోంమినిస్టర్ దగ్గరకు వెళ్ళి ప్రయత్నిస్తారంట”.

“ప్రభుత్వానికి సరెండర్ కమ్మని.... “అండర్ టేకింగ్” రాసివ్వమని అడగటానికి “ఇంటర్వ్యూ అనుమతి తీసుకుందని గ్రహించిన రాజు, మనసు కోపంతో రగిలిపోయింది.

“ఇవ్వను.... ఇవ్వనంటే ఇవ్వను.... ఇజ్జత్ తక్కువ పనులు చెయ్యనని”.... నిర్మోహమాటంగా చెప్పాలనుకొని చెప్పలేకపోయాడు. ఒకవేళ తను గట్టిగా ఆ మాటంటే ఆమె ‘గయ్’మని లేచి సీను

చదవండి! చదివించండి! చందాదారులు కండి!

నిస్సుకు మాసపత్రిక

సంవత్సర చందా	: రూ. 120/-
3 సంవత్సరాల చందా	: రూ. 330/-
విశిష్ట సభ్యత్వం	: రూ. 3000 /-
U.S.A	: 25\$

99 /- సి.డి.లు ఉచితంగా పొందండి. ఒక్కో సి.డి.కి విధిగా రూ.25/- లు పోస్టల్ ఛార్జీల నిమిత్తం అదనంగా చెల్లించడం మరవకండి.

సి.డి.ల వివరాలకు స్పూర్తి పబ్లికేషన్స్ ప్రకటన చూడండి

క్రియేట్ చెయ్యవచ్చు. లేకపోతే కంఠతడి పెట్టుకొని అసలే మాట్లాడకుండా బిగదీసుకొని పోవచ్చు.... “ప్రో అండ్ కాన్సా ఆఫ్ ది స్విచ్ వేషన్” (Pros & Cons of the situation) అంచనా వేసి నిగ్రహం పాటించాడు... జైలు ఆవరణంలో ఆమెను ఏడిపించేలాగా రెచ్చగొట్టటం, తన సంస్కార విహీనతకు నిదర్శన మౌతుందని ఆలోచించి, మౌనం పాటించి.... ఆమె చూపుల నుండి పక్కకు చూస్తూ”.....

“ఈ జైల్లో... గులాబీలు..... మల్లెమొగ్గలు... చేమంతులు..... ఎన్నో పూస్తాయి. కాని వాటిని సిగలలో పెట్టుకునే ఆడవాళ్ళే లేరు” అన్నాడు.

“పువ్వులు గివ్వలని... టాపిక్ ను ‘డిస్ట్రాక్ట్’ చెయ్యకండని ఇంతకూ మీరు ‘అండర్ టేకింగ్’ ఇస్తారా.... ఇవ్వరా? ఆన్ సర్ టు ద కొశ్చన్ అన్న ధోరణిలో ప్రశ్నించింది. చేతిలో బెత్తం లేని టీచర్ లాగ ఉంది భార్య...

“అదంతా మీ భ్రమ” అండర్ టేకింగ్” ఇస్తే విడిచి పెడతారనుకోవటం పెద్ద పొరపాటు. ఆ విధంగా రాసిచ్చిన వాళ్ళను ఇంతవరకూ ఎవ్వరినీ విడిచిపెట్టలేదు... తెలుసు గదా !... పైపెచ్చు, నా స్థాయి నాయకుడు రాసిస్తే న్యూస్ పేపర్ లో... ఫోటోతో సహా వేసి పరువు తీస్తారు.... ఇంత బతుకు బతికి ఇంటివెనకాల చచ్చినట్లవుతుంది. నువ్వు కొంచెం ‘కూల్’గా ఆలోచించు. ఇది నా ఆత్మ గౌరవానికి ఎంతో మచ్చ”.

“ఎవరి వద్దకు వెళ్ళినా... అండర్ టేకింగ్ రాయించుకురమ్మని అడిగే వాళ్ళే... పని అయితే అవుతుంది లేకపోతే లేదు.... ఇంతకూ మీరు రాసిస్తారా... లేదా ? లేచి నిలబడింది. కోపంగా.

రెండవ పిడుగు... ఆకాశాన్ని, కోసుకుంటూ తళతళా మెరిసిన మెరుపు వెనుక రాలిన పిడుగు.

స్థితప్రజ్ఞతతో చిరునవ్వుతో భార్యవంక చూశాడు.

ఆమె ఈ నెలరోజుల్లో చాలా బక్కచిక్కి పోయింది. మెడ సన్నగా మారి నల్లరంగు అలుము కుంది. తల దువ్వుకొని కొప్పు పెట్టుకుంది. కొప్పు పెట్టుకున్న సవరానికి నూనె రాసినట్లు లేదు. నల్లగా వున్న ఆమె తల వెంట్రుకల పైన రాగిరంగుతో చుట్టుకున్న సవరం అసహ్యంగా వుంది. తొందరలో ఆమె ఆ విషయాన్ని గమనించినట్లు లేదు.

పమిట చెంగుతో కళ్ళు అడ్డుకోసాగింది.

“కూర్చో... కూర్చో... నేను ఆలోచిస్తా... పని అవుతుందంటే రాసిస్తా... మిమ్ములందరినీ ఏడిపించి, నేను బాముకునేదేంటి ఇక్కడ?”... అంటూ తల్లి వంక తిరిగాడు.

“అమ్మా... ఏమిటి? కొడుక్కు బుట్టనిండా పండ్లు పట్టుకొచ్చినట్లున్నావ్... ఇదేం... దవాఖానా

(ఆసుపత్రి) కాదు కదా ?.... నాకు ఏం రోగం వచ్చిందని ఈ వండ్లు.... నేను సలక్షణంగా వున్నానిక్కడ”

తల్లి కొడుకుకేసి పరీక్షగా చూసింది.

ఎల్లప్పుడూ నవ్వుతూ, నవ్విం చే కొడుకు... మిన్ను విరిగి మీద బడ్డా చలించని పుత్రుడు, ఊళ్ళో అందరి, ఆదరాభిమానాలు చూరగొని, ఊళ్ళో అందరికీ తలలో నాలుకలాగా మెదిలే.... తన తనయుడు. ఇంటిముందు కూర్చొని కాలక్షేపానికి కబుర్లు చెప్పినట్లు చెప్పుతున్నాడు - నిర్లక్ష్యంగా.

ఏమీ మార్పు లేని తన కుమారుని ధోరణి చూసి లోలోపల సంతోషిస్తూ.....

“నీ కన్నీ పరాచికాలేరా తండ్రీ - మేము నీ కోసం, ‘లబో, దిబోమని’ ఏడుస్తూంటే నీకు అంతా నవ్వులాటగా ఉంది” -- ఆమె పెదవులపై చిరునవ్వు.

ఇన్స్ పెక్టర్ తన ముంజేతి వైపు చూసు కున్నాడు. -- ఇరవై రెండు నిమిషాలు.

“అది సరే గానీ -- ఆ బుట్ట ఇటుతే.. ఏం తెచ్చావ్? --- కొడుక్కి... అరడజన్ శేపులు (యాపిల్స్) -- డజన్ అరటిపండ్లు.. మొక్కజొన్న కంకులు... అంటూ లెక్కబెట్టి ‘రైట్’... అన్నీ ఇంటికి వాపస్ పట్టుకపో.... ఇక్కడి డిటెన్యూలకొక పద్ధతి ఉంది... ఎవరైనా చుట్టాలు, మిఠాయిలు, లడ్డూలు తెస్తే.... అందరం కలసి పంచుకొని తింటాం.... దానిని ‘కమ్యూన్ లైఫ్ అంటారు’. - మేం... పద్నాలుగు మందిమి... మా బ్యారక్ లో - ఇవి అందరికీ చాలవ్... అందుకనీ వాపస్ తీసుకొని పోండి.... పిల్లలు తింటారు”.

పొడి పొడి మాటలు - పొడి పొడి సంభాషణలు.

“నీ కోసమనీ” అంతదూరంనుండి మోసుకొస్తే... వాపస్ తీసుకపోమ్మంటావేమిరా?.... అన్నీ అడ్డసుడి ముచ్చట్లు....” కోడలు పిల్ల అడిగినట్లు ఆ కాగితంఎందో వ్రాసిఇస్తే నీముల్లేం పోతుంది?”...

ఆ ప్రశ్నకు సమాధానంగా మౌనం పాటించిన రాజు గోడపై నున్న గడియారం వంక చూశాడు.. పెద్ద ముల్లు అయిదు దాటుతోంది... ఇంకా అయిదు నిమిషాలు....

“పాపం మీ తల్లిగారు అంత ప్రేమగా తెస్తే వాపస్ తీసుకెళ్ళమంటారేం రాజుగారూ !” అంటూ ఆ బుట్టలోని పండ్లని టేబుల్ పై కుప్పబోసి ఖాళీ బుట్టను ఆమె చేతికందించాడు జెయిలర్. చివరి ఐదు నిమిషాలలో భార్య భర్తలిద్దరినీ స్వేచ్ఛగా మాట్లాడుకోవడానికి అవకాశం కల్పిస్తూ జెయిలర్, ఇన్స్ పెక్టర్ తమ తమ కుర్చీల నుండి లేచి పక్కకు వెళ్ళిపోయారు. పోతూ పోతూ టేబుల్ పైనున్న

యాపిల్స్ లో నుండి చెరొకటి తీసుకొని పోయారు. చివరి క్షణాలు.... స్తబ్ధంగా... క్రూరంగా ఉన్నాయి... మాటలు అన్నీ అయిపోయాయి. భార్య చూపుల్లో --- దుఃఖం... ప్రేమ - కోపం.

ఆమెను ఓదార్చలేని నిస్సహాయత.. అనిర్వచనీయమైన భయం.

గోడపై గడియారం “టక్ - టక్” -- మంటూ తరిగిపోతున్న కాలాన్ని సూచిస్తున్న శబ్దం....

పువ్వులు తెంచుకొన్న పిల్లల్ని వెంట బెట్టు కొచ్చిన చెక్రం ఆ పువ్వులను బుట్టలో సర్ది తల్లి చేతికి అందించాడు. ఇంకా ఒక్క నిమిషం.

“ఓరేయ్ బాబూ... నీవు నానమ్మ చేయి పట్టుకో... బుజ్జీ... నీవు నా చేయి పట్టుకో పోదాం... అంటూ లేచి నిలబడింది. భుజంపై నుండి పమిట చెంగు వక్ష: స్థలం పైకి లాక్కుంటూ.

“లేదు నేను నాన్న చెయ్యి పట్టుకుంటా! అంటూ జింకపిల్లలా ఎగురుతూ వచ్చి తన తండ్రి చేయి పట్టుకుంది.... మారాము చేస్తూ.

“బుజ్జీ.... నేను రేపు వస్తా... నా బంగారు తల్లివి కదూ !..... అమ్మతో వెళ్ళు” తండ్రి చేతిని పట్టుకున్న ఆ చిన్నారి మంకు పట్టు పట్టి తన తండ్రిని ముందుకు నడిపించ సాగింది.

“మామూలు మాటలతో వినేరకం కాదిది”.. అయ్యకన్నా ఇది ఇంకా జగమొండి... ” అంటూ తండ్రినుండి తన బిడ్డను లాక్కొని ఒక చరుపు చరి చింది వీపుపై. బిడ్డను భుజాన వేసుకొని గేటువైపు నడువసాగింది. ఏడుస్తూ గిలగిలా కొట్టుకుంటున్న తన బిడ్డను వక్ష:స్థలం పైకి లాక్కుంటూ, వెను దిరిగి చూడకుండా పెద్ద పెద్ద అంగలు వేస్తూ ఇసుప చువ్వల గేటు దాటింది. నాయనమ్మ చెయ్యి పట్టుకొని నడుస్తున్న పిల్లవాడు గేటు వద్దకు చేరి బిక్కు బిక్కుమంటూ వెను తిరిగి వీడ్కోలు సంకేతంగా చెయ్యి ఊపుతూ గేటులో అడుగు పెట్టాడు.

తన వలన దెబ్బలు తిన్న బిడ్డను గూర్చిన ఆలోచనలతో నిలబడి గేటువంక చూడసాగాడు... అతను.

జెయిలర్ -- ఇన్స్ పెక్టర్, మళ్ళీ వచ్చి తమ తమ కుర్చీలలో కూలబడ్డారు. రిజిస్టర్ లోకి తొంగి చూస్తూ.....

“నెక్స్ట్.... జంగారెడ్డి గారిని పిలుచుకొని రా.... ఇటు ఈ బ్యారక్ లో అన్నాడు జెయిలర్.

“ఆయనేగా... మీసాలు” అంటూ రెండు చేతులతో తనకు లేని మీసాలు దువ్వుకుంటూ.

చక్రధర్ -- సి. డబ్ల్యూ టోపీని సర్దు కున్నాడు.